

ضعیف احادیث بالخصوص "فضائل اعمال" سے استشاد اور جمہور فقہاء کا موقف

Substantiation from Weak Ahadith Especially
Quoted in
Fazail-e-Aamal" and View Point of Popular Jurists"

سناضیاء*
شبانہ نورین**

Abstract

Aḥādīth is the second most important source of guidance in Islamic jurisprudence. Aḥādīth is the collection of traditions which consists of the Prophet (PBUH) sayings as well as an account of his daily practice. The companions of the prophet took great care in accounting aḥādīth in light of the Prophet's (PBUH) sayings. However, the later generations overlooked that diligent practice and attempted to fabricate aḥādīth in order to destroy Islam. This can be illustrated from an event when a person who was about to be hanged mocked caliph Haroon ur Rasheed about four thousand aḥādīth fabricated by him. The Caliph replied that he didn't know Abdullah bin Mubarak who would sift these aḥādīth. Hence the Ummah felt the urgent need to cleanse the traditions of the Prophet(PBUH)from impure ambitions of liars, and so the practice of delving deep into the background of the narrators of aḥādīth like where they were born, instructed, travelled became important. In this way, the scholars developed the system of Jarhwa Ta'deel through which they divided aḥādīth into different categories according to the life and conduct of narrators. One such category is known as "Weak aḥādīth." In this paper, weak traditions from the book of aḥādīth especially Fazaile A'mal are selected in order to discuss their weaknesses and the scholars' perspective on them.

Key Words: Aḥādīth, Weak aḥādīth, Fazail-e-A'amal

*لیکچرار، وومن یونیورسٹی مردان
**پی ایچ ڈی اسکالر، شہید بینظیر بھٹو وومن یونیورسٹی پشاور

ضعیف حدیث کی تعریف

لغت میں ضعیف بمعنی کمزور اور طاقتور و قوی کے مترادف کے طور پر مستعمل ہوتا ہے¹ قرآن پاک میں بھی انہی معنوں میں استعمال ہوا ہے ارشاد باری تعالیٰ ہے:

وَخُلِقَ الْإِنْسَانُ ضَعِيفًا²

"اور پیدا کیا انسان کو کمزور"

ضعف و کمزوری حسی اور معنوی دونوں ہو سکتے ہیں لیکن یہاں پر معنوی ضعف مراد ہے ائمہ متقدمین و متاخرین سے حدیث ضعیف کی اصطلاحی تعریف سے متعلق مختلف اقوال منقول ہیں جیسے حافظ ابن قیم (رحمہ اللہ) فرماتے ہیں کہ:

«لَيْسَ الْمُرَادُ بِالْحَدِيثِ الضَّعِيفِ فِي اضْطِلَاحِ السَّلَفِ هُوَ الضَّعِيفُ فِي اضْطِلَاحِ الْمُتَأَخِّرِينَ بَلْ مَا يُسَمِّيهِ الْمُتَأَخِّرُونَ حَسَنًا قَدْ يُسَمِّيهِ الْمُتَقَدِّمُونَ ضَعِيفًا»³

"حدیث ضعیف سے مراد سلف کی اصطلاح میں وہ نہیں ہے جسے متاخرین ضعیف کہتے ہیں متقدمین کی اصطلاح میں اس حدیث پر ضعیف کا اطلاق کیا جاتا ہے جسے متاخرین حسن کہتے ہیں"

ضعیف حدیث سے استشہاد کے ضمن میں جمہور فقہاء کے طرز عمل سے واضح ہوتا ہے کہ جب انہیں کسی باب میں حدیث صحیح نہیں ملتی تو وہ ضعیف حدیث سے استدال کرتے تھے امام ابو حنیفہ سے منقول ہے کہ:

«الْحَبْرُ الْمُرْسَلُ وَالضَّعِيفُ عَنْ رَسُولِ اللَّهِ صَلَّى اللَّهُ عَلَيْهِ
وَسَلَّمَ أُولَى مِنَ الْقِيَاسِ»⁴

"نبی کریم ﷺ منسوب مرسل اور ضعیف حدیث میرے نزدیک
قیاس سے اولیٰ ہے"

لہذا نماز میں قہر لگانا کو مبطل صلوٰۃ، ناقض
وضو «مَنْ صَلَّى فِي الصَّلَاةِ أَنْ يُعِيدَ الْوُضُوءَ وَالصَّلَاةَ»⁵ جو
تم میں سے نماز میں قہر کے ساتھ، نساہت و وضو اور
نماز (دونوں) لوٹاؤ اور «لَا مَهْرَ أَقْلٍ مِنْ عَشْرَةِ دَرَاهِمَ»⁶ اور
مدرسہ دس درہم سے کم نہیں جیسی احادیث کو جو، اتفاق
محدثین ضعیف ہیں احناف قیاس کے بجائے ان روایات کو
معمول بناتے ہیں

اسی طرح امام احمد بن حنبلہ ضعیف روایت (راوی
کے سوء حفظ اور قلت ضبط کی بنیاد پر) کو اس وقت تک
رد نہیں کرتے تھے جب تک کوئی صحیح حدیث اس باب میں
نہ مل جاتی۔ اپنے بیٹے سے مخاطب کرتے ہوئے کہتے ہیں کہ:
«تَعْرِفُ طَرِيقَتِي فِي الْحَدِيثِ لَسْتُ أُخَالِفُ مَا ضَعُفَ إِذَا لَمْ
يَكُنْ فِي الْبَابِ مَا يَدْفَعُهُ»⁷

"حدیث کے معاملہ میں تم میرے طریقہ سے واقف ہو کہ
میں ضعیف حدیث کی مخالفت نہیں کرتا، جب تک اس
باب میں اس (حدیث ضعیف) کے مخالف کوئی روایت نہ
مل جائے"

ائمہ متقدمین مثلاً امام ابوحنیفہؒ، امام مالکؒ، امام
اوزاعیؒ اور امام سفیان ثوریؒ وغیرہ کی نزدیک مرسل

حدیث سے استدلال جائز ہے حافظ ابن صلاحؒ یوں لکھتے ہیں کہ:

«وَالْاِخْتِجَاجُ بِهِ مَذْهَبُ مَالِكٍ وَ اَبِي حَنِيفَةَ وَ اَصْحَابِهِمَا [۱]»⁸

"امام ابوحنیفہؒ اور امام مالک رحمہم اللہ اور ان کے اصحاب اس (حدیث مرسل) سے استدلال جائز رکھتے ہیں۔"

حافظ بلقینیؒ لکھتے ہیں کہ:-

«إِنَّ التَّابِعِينَ أَجْمَعُونَ بِأَمْرِهِمْ عَلَى قُبُولِ الْمُرَاسِيلِ وَلَمْ يَأْتِ عَنْهُمْ إِنْكَارُهُ وَلَا عَنْ أَحَدٍ مِنَ الْأَيْمَةِ بَعْدَهُمْ إِلَى رَأْسِ الْمِائَتَيْنِ»⁹

"تمام تابعین متفق طور پر مرسل روایات کو قبول کرتے تھے۔ تابعین اور ان کے بعد دوسری صدی ہجری کی ابتداء تک ائمہ میں سے کسی کی طرف مراسیل قبول کرنے سے انکار ثابت نہیں۔"

مرسل حدیث کو امام احمدؒ ضعیف حدیث قرار دیتے تھے۔ امام احمدؒ بھی صحیح حدیث نہ ملا کی صورت میں قیاس کے مقابلہ میں ضعیف حدیث کو ترجیح دیتے تھے۔
تدریب الراوی میں امام احمدؒ کا قول مذکور ہے کہ:
«إِنَّ ضَعِيفَ الْحَدِيثِ أَحَبُّ إِلَيَّ مِنْ رَأْيِ الرَّجَالِ»¹⁰
"ضعیف حدیث لوگوں کی رائے کے مقابلہ میں میرے نزدیک بہتر ہے۔"

اسی طرح امام اوزاعی بھی اس ضمن میں مقطوعات اور اہل شام کی مراسیل سے استدلال جائز

سمجھتے تھے امام شافعیؒ پر لاء شخص میں جنوری حدیث مرسل کو ناقابل استدلال قرار دیا اس کے بعد محدثین کا مرسل روایت کو قبول نہ کرنے پر اتفاق ہو گیا، حالانکہ خود امام شافعیؒ کسی باب میں صحیح اور حسن حدیثی ملنے کی صورت میں مرسل روایت قبول کرتے تھے۔

تاہم یہاں یہ امر واضح رہے کہ ضعیف حدیث سے ائمہ متقدمین و حدیث مراد لیتے ہیں جو ائمہ متأخرین کے نزدیک حدیث حسن و لاذا فضائل و وعظ کے ابواب کے علاوہ احناف و حنابلہ جہاں کے ہیں بھی ضعیف حدیث کو بطور حجت و استدلال پیش کرتے ہیں اور مسائل اخذ کرتے ہیں وہاں اس سے مراد متقدمین کی اصطلاح ہے۔

فضائل اعمال کے باب میں ضعیف حدیث سے استشاد اور جمہور فقہاء کا موقف

فضائل کے ابواب میں ضعیف حدیث کو قبول یا رد کرنے سے متعلق دو گروہ ہیں ایک گروہ مطلق انکار کا قائل ہے کہ کوئی بھی ضعیف حدیث دین کے کسی بھی معاملہ میں نقل کرنا قابل قبول نہیں ہے نہ فضائل کے باب میں اور نہ ہی احکام و عقائد میں جب کہ اکثر ائمہ و محدثین کے نزدیک احکام کے سوا ابواب فضائل، ترغیب و ترہیب اور مناقب وغیرہ میں ضعیف احادیث سے استدلال جائز ہے اس ضمن میں محمد الحطاب المالکی رقمطراز ہیں کہ:

«قَدْ اتَّفَقَ الْعُلَمَاءُ عَلَى جَوَازِ الْعَمَلِ بِالْحَدِيثِ الضَّعِيفِ فِي فَصَائِلِ الْأَعْمَالِ»¹¹

"فضائل اعمال (کے ابواب) میں ضعیف حدیث پر عمل کے جواز پر سب علماء کا اتفاق ہے"

ابن حجر الہیثمی شرح الأربعین میں لکھتے ہیں کہ:

«قَدْ اتَّفَقَ الْعُلَمَاءُ عَلَى جَوَازِ الْعَمَلِ بِالْحَدِيثِ الضَّعِيفِ فِي فَصَائِلِ الْأَعْمَالِ لِأَنَّهُ إِنْ كَانَ صَحِيحًا فِي نَفْسِ الْأَمْرِ فَقَدْ أُعْطِيَ حَقُّهُ مِنَ الْعَمَلِ بِهِ وَإِلَّا لَمْ يَتَرْتَّبْ عَلَى الْعَمَلِ بِهِ مُفْسِدَةٌ تَحْلِيلٌ وَلَا تَحْرِيمٌ وَلَا ضِيَاعٌ حَقٌّ لِلْغَيْرِ»¹²

"اس لیے کہ اگر حقیقت میں یہ صحیح ہے تو اس پر عمل کرنے سے اس کا حق ادا ہو گیا ، اور اگر صحیح نہیں ہے تو اس پر عمل کرنے سے نہ تو حلال کو حرام کرنا لازم آیا اور نہ اس کے برعکس اور نہ ہی دوسرے کی حق تلفی یا حق ضائع کرنے کا خطرہ ہے"

ضعیف حدیث پر عمل کے جواز میں امام نووی لکھتے ہیں کہ:

«الْمُحَدِّثِينَ وَالْفُقَهَاءَ وَغَيْرِهِمْ: يَجُوزُ وَيُسْتَحَبُّ الْعَمَلُ فِي الْفَصَائِلِ وَالْتَرَعِبِ وَالتَّرْهِيْبِ بِالْحَدِيثِ الضَّعِيفِ مَا لَمْ يَكُنْ مَوْضُوعًا وَأَمَّا الْأَحْكَامُ كَالْحَلَالِ وَالْحَرَامِ وَالْبَيْعِ وَالنَّكَاحِ وَالطَّلَاقِ وَغَيْرِ ذَلِكَ فَلَا يُعْمَلُ فِيهَا إِلَّا بِالْحَدِيثِ الصَّحِيحِ أَوْ الْحَسَنِ إِلَّا أَنْ يَكُونَنَّ فِي إِحْتِيَاطٍ فِي شَيْءٍ مِنْ ذَلِكَ كَمَا إِذَا وَرَدَ حَدِيثٌ ضَعِيفٌ بِكَرَاهَةٍ بَعْضِ الْبُيُوعِ أَوْ الْأَنْكِحَةِ فَإِنَّ الْمُسْتَحَبَّ أَنْ يَسْتَرَهُ عَنْهُ»¹³

"محدثین و فقہاء کرام فضائل اور ترغیب و ترہیب میں ضعیف حدیث پر عمل جائز اور مستحب سمجھتے ہیں، بشرطیکہ وہ موضوع نہ ہو اور جہاں تک حلال و حرام، بیع اور نکاح و طلاق وغیرہ جیسے احکام کا تعلق ہے تو ان میں حدیث صحیح اور حسن کے بغیر عمل نہیں کیا جاتا۔ الا یہ کہ اس میں سے کسی معاملہ میں احتیاط مطلوب ہو جیسے اگر بعض بیوع اور نکاح کی کراہت کے بارے میں کوئی ضعیف حدیث ہو تو مستحب یہ ہے کہ اس سے بچا جائے۔"

ائمہ و محدثین نے شریعت کے اصول و قوانین مرتب کرنے، حلال و حرام کا فیصلہ کرنے کے لیے جس بلند معیار کی احادیث منتخب کی ہیں اور جتنی سخت نگرانی کی اس طرح ترغیب و ترہیب کی احادیث کے معاملہ میں نہیں کی، بلکہ ان میں ایک حد تک نرمی سے کام لیا گیا۔ چنانچہ امام احمد بن حنبلہ اور عبدالرحمن بن مہدی سے منقولہ کہ:

«إِذَا رَوَيْتَ فِي الْحَلَالِ وَالْحَرَامِ وَالْأَحْكَامِ شَدَدْتَ فِي الْأَسَانِيدِ وَإِذَا رَوَيْتَ فِي الْفَضَائِلِ الْأَعْمَالِ وَنَحْوِهَا تُسَاهِلُنَا»¹⁴

"اور جب ہم حلال و حرام اور احکام سے متعلق کوئی حدیث روایت کرتے تو اسانید میں سختی سے کام لیتے اور جب ہم فضائل اعمال سے متعلق کوئی حدیث روایت کرتے تو نرمی سے کام لیتے (اگرچہ ان کے راوی اس قدر قابل اعتماد نہ بھی ہوں)۔"

نرمی برتنہ کی وجہ یہی بتاتا ہے کہ اگر وہ حدیث فی الواقع صحیح ہے تو اس پر عمل کر کے اس حدیث کا حق ادا ہو جاتا ہے اور اگر بالفرض وہ حدیث صحیح نہ تھی تو تب بھی کسی حلال و حرام کا نقصان نہیں ہوگا اور نہ ہی کسی کی حق تلفی ہوگی۔

البتہ ائمہ متاخرین کے نزدیک حدیث ضعیف سے استدلال کے سلسلہ میں درج ذیل تین آراء منقول ہیں:

- کچھ علماء ضعیف حدیث پر عمل کو مطلقاً ناجائز قرار دیتے ہیں۔
- کچھ علماء ومحدثین ضعیف حدیث کے نقل وروایت کی عام اجازت دیتے ہیں۔
- جبکہ علماء ومحدثین کی ایک جماعت ضعیف حدیث سے استدلال کے سلسلہ میں کچھ حدود و قیود متعین کرتے ہیں کہ کن ابواب میں ضعیف حدیث کو قبول کیا جائے گا اور کن ابواب میں نہ ہیں؟؟

ضعیف حدیث قبول کرنے کی شرائط

جمہور فقہاء ضعیف احادیث کو فضائل اعمال (ترغیب وترغیب) کے باب میں چند شرائط کے ساتھ جائز و قابل قبول قرار دیتے ہیں ائمہ ومحدثین میں شیخ الاسلام امام ابن تیمیہؒ، حافظ ابن صلیحؒ، امام نوویؒ، ابن دقیق العیدؒ، امام سخلوؒ اور ابن کثیرؒ وغیر سب درج ذیل شرائط پر اتفاق کیا ہے۔

ابن دقیق "شرح الأربعین النووی" درج ذیل دو شرائط بیان کرتے ہیں:

«أَنْ لَا يَشْتَدَّ ضَعْفُهُ بِأَنْ لَا يَخْلُو طَرِيقَ مَنْ طَرَفٍ مِنْ كَذَابٍ أَوْ مُهْتَمٍّ بِالْكَذِبِ وَأَنْ يَكُونَ دَاخِلًا تَحْتَ: أَصْلٍ كُلِّيٍّ»¹⁵

"(۱) ضعف شدید نہ ہو، یعنی کسی طریق میں کوئی راوی کذاب یا مہتمم بالکذب نہ ہو (۲) حدیث کسی اصل کے تحت آئی ہو، یعنی کسی شرعی کلیہ یا قاعدہ کے تحت"

حافظ ابن حجر عسقلانی الاصابہ فی تمیز الصحابہ میں رقمطراز ہے کہ:

«تَجُوزُ رِوَايَةُ الْحَدِيثِ الضَّعِيفِ إِنْ كَانَ يَهْدِي الشَّرْطَيْنِ : أَلَّا يَكُونَ فِيهِ حُكْمٌ وَأَنْ تَشْهَدَ لَهُ الْأُصُولُ»¹⁶

"ضعیف حدیث کی روایت جائز ہے مگر دو شرائط کے ساتھ، ایک یہ کہ اس پر وضع کا حکم نہ ہو اور دوسری شرط اصول حدیث کی شرائط"

علامہ طائبر الجزائری الدمشقی لکھتے ہیں ضعیف حدیث سے متعلق کہ:

«أَنَّهُ يَلْزِمُ بَيَانُ ضَعْفِ الضَّعِيفِ الْوَارِدِ فِي الْقَصَائِلِ وَنَحْوِهَا كَيْ لَا يُعْتَقَدَ ثَبُوتُهُ فِي نَفْسِ الْأَمْرِ مَعَ أَنَّهُ رُبَّمَا كَانَ غَيْرَ ثَابِتٍ فِي نَفْسِ الْأَمْرِ»¹⁷

"ضعیف حدیث جو فضائل اعمال (جو عقائد سے متعلق نہ ہوں) میں وارد ہو اس کی ضعف کو بیان کرنا لازم

ہاں، تاکہ واقع میں اس کے ثبوت کا یقین نہ ہو جائے حالانکہ اکثر ضعیف حدیث واقعی ثابت نہیں ہوتی۔"

امام سیوطی تدریب الراوی میں ضعیف حدیث پر عمل کرنے کے لیے کچھ ایسے ہی شرائط بیان کی ہیں:

- پہلی شرط یہ ہے کہ ضعف غیر شدید ہو یعنی ضعف شدید نوعیت کا نہ ہو۔ لہذا اس سے کذاب، مہتمم بالکذب اور فحش غلطی کرنے والا خارج ہو جائے ہیں۔
- دوسرا یہ کہ اصل عام کے تحت درج ہو یعنی ضعیف حدیث کسی اصل حدیث کے تحت درج ہو اس سے وہ اختراع (نئی بات نکالنا) خارج ہو جائے گی جس کی اصل نہیں ہوتی۔

- اور ضعیف حدیث پر عمل کرنے کوئے اس کے ثابت ہونے کا اعتقاد (یقین) نہ ہو بلکہ احتیاطاً اس پر عمل کرے¹⁸

مذکورہ شرائط سے یہ بات بخوبی واضح ہو جاتی ہے کہ ضعیف حدیث کو بطور استدلال اسی وقت پیش کیا جاسکتا ہے جب اس میں یہ تمام شرائط موجود ہو نیز یہ بات بھی واضح ہوتی ہے کہ فضائل کے باب میں حدیث ضعیف پر عمل کرنے کا مطلب یہ نہیں ہے کہ ضعیف حدیث کی بناء پر کسی عبادت یا حکم کو واجب و مستحب قرار دیں یا پھر ایسی ضعیف حدیث سے جس کی کوئی اصل نہ ہو اور جو شرعی دلیل و حجت نہ بن سکتی ہو اس سے استحباب ثابت کر لی جائے کیوں کہ شرعی حکم اللہ تعالیٰ کے حکم کے بغیر ثابت نہیں ہو سکتا بلکہ فضائل کے باب میں حدیث ضعیف پر عمل کرنے کا مطلب یہ ہے کہ اگر دلیل شرعی سے

کسی معین عبادت یا ثابت شدہ نیک اعمال جیسے "تلاوت قرآن پاک ، ذکر اذکار، قیام اللیل، اتمام نوافل، دعا، صدقہ و خیرات، نفلی روزے یا حسن سلوک وغیرہ" کا استحباب ثابت ہو تو ان کی فضیلت (امید اجر و ثواب) میں اگر کوئی ضعیف حدیث مروی ہو اور معلوم بھی ہو کہ موضوع نہی ہے تو اس پر عمل کرنے میں کوئی مضائقہ نہیں ہے۔

اسی طرح وہ برے اعمال جن سے اجتناب یا کنارہ کشی کا حکم دیا گیا ہو جیسے "جھوٹ، غیبت، دوسروں کی حق تلفی، نا حق مال پر قبضہ کرنا وغیرہ" ان کی کراہت یا خوف سزا و عذاب سے متعلق مروی ضعیف احادیث پر عمل کرنا بھی جائز ہے ایسی احادیث پر عمل کرنے کا مقصد و منشاء صرف یہی ہوتا ہے کہ لوگوں کو اس عبادت کی ترغیب دلا کر اس کی اہمیت و فضیلت کی وضاحت کی جائے۔ اسی طرح ترغیب و ترہیب یعنی امید اور خوف دلانے کے لیے اسرائیلی روایات (خوابین)، علماء کرام کے اقوال و واقعات اور سلف صالحین کے معقولات وغیرہ بھی بیان کیے جاتے ہیں کیوں کہ ان سے بھی نہ تو کوئی شرعی حکم ثابت ہوتا ہے اور نہ ہی استحباب ثابت ہوتا ہے۔

خلاصہ کلام

مذکورہ بالا تصریحات سے مترشح ہوتا ہے کہ کتب وعظ بالخصوص فضائل اعمال کے ابواب میں ضعیف حدیث سے استشاد اسی وقت ممکن ہے کہ جب تک مذکورہ بالاتمام شرائط اس میں موجود ہوں لیکن صد افسوس کہ محدثین کی اس رعایت اور نرمی کی بنیاد پر عصر حاضر

میں نہ صرف ضعیف بلکہ منکر و موضوع روایات تک سے استثناء کا رواج عام ہو گیا ہے جہاں ایک جانب ابواب فضائل و مناقب میں یہ روایات عام تسلیم کی جاتی ہیں وہاں دوسری طرف ایک طبقہ ایسا بھی موجود ہے جو ان کی بنیاد پر بہت سے عقیدہ و رسوم اختراع کر چکے ہیں جن کا ابتدائی ادوار میں نام و نشان تک نہیں تھا جیسے یہ کہ: **«ان النبی صلی اللہ علیہ وسلم کان اذا مثنی لم یکن له ظل»**¹⁹ "نبی اکرم صلی اللہ علیہ وآلہ وسلم جب چلتے تو آپ کا سایہ نہ ہوتا" اور یہ کہ جب **«سَمِعَ قَوْلَ الْمُؤَذِّنِ أَشْهَدُ أَنْ مُحَمَّدَ رَسُولُ اللَّهِ قَالَ هَذَا وَقَبَّلَ بَاطِنَ الْأُذُنَيْنِ السَّبَّابَتَيْنِ وَمَسَحَ عَيْنَيْهِ فَقَالَ صَلَّى اللَّهُ عَلَيْهِ وَسَلَّمَ: مَنْ فَعَلَ مِثْلَ مَا فَعَلَ خَلِيلِي فَقَدْ خَلَّتْ عَلَيْهِ شَفَاعَتِي»**²⁰ "جو شخص مؤذن کی اس شہادت (شَهِدَ أَنَّ مُحَمَّدًا رَسُولُ اللَّهِ) سنتے وقت اپنی انگلیوں کے پوروں کو چوم کر اپنی آنکھوں پر پھیرے نبی کریم نہ فرمایا جو کوئی ایسا کرے تو اس کے لیے میری شفاعت واجب ہوگئی" جیسی روایات نہ صرف شدید ضعف کی حامل ہیں بلکہ ان میں بہت سی روایات موضوع بھی ہیں ان کے متعلق علامہ سخاوی، ابوطالب المالکی اور ملا علی قاری رحمہم اللہ نہ "لا یصح" کا حکم لگاتے ہوئے موضوع قرار دیا ہے جیسے ملا علی قاری الموضوعات الکبری میں فرماتے ہیں کہ:

«وَكُلُّ مَا يُرَوَّى فِي هَذَا فَلَا يَصِحُّ»²¹

"ان روایات میں جو کچھ بیان کیا گیا ہے ان میں سے

کچھ بھی صحیح نہیں"

لہذا دین کے معاملات میں احتیاط ملحوظ رکھنا

ضروری ہے کوئی بھی حدیث بیان کرنے سے قبل اس کی

جانچ پڑتال کرنی چاہیے یا ان کتب سے احادیث نقل کی

جائیں جن میں محدثین نے غایت درجہ تحقیق کے بعد

احادیث کو جمع کیا ہے

حوالہ جات

- ¹ ابن منظور، محمد بن مكرم بن منظور، لسان العرب، دار صادر، بيروت، باب الصاد، ص 2587
- ² القرآن، 4:28
- ³ ابن قيم الجوزي، محمد بن أبي بكر بن أيوب بن سعد شمس الدين (م: 751هـ)، إعلام الموقعين عن رب العالمين، تحقيق: محمد عبدالسلام ابراهيم، دار الكتب العلمية، بيروت، 1411هـ، 1991ء، ج 1، ص 61
- ⁴ ابن حزم، أبو محمد علي بن أحمد بن سعيد الأندلسي القرطبي الظاهري (م: 456هـ)، الأحكام في أصول الأحكام، تحقيق: الشيخ أحمد محمد شاكر، دار الآفاق الجديد، بيروت، الباب في إبطال القياس في أحكام الدين، ج 7، ص 54
- ⁵ البيهقي، أبو بكر أحمد بن الحسين بن علي (384-458هـ)، السنن الكبير، تحقيق: الدكتور عبداللّاه بن عبدالمحسن، مركز جر للبحوث والدراسات العربية والإسلامية، 1432هـ، 2011م، باب تترك الوضوء من القهقهة في الصلاة، ج 1، ص 421
- ⁶ الدارقطني، أبو الحسن علي بن عمر بن أحمد بن مدي بن مسعود (م: 385هـ)، سنن الدارقطني، تحقيق: شعيب الارنؤوط، مؤسس الرسالة، بيروت، لبنان، 1424هـ، 2004م، باب المهر، رقم الحديث: 3606، ج 4، ص 360
- ⁷ الشيباني، أبو عبداللّاه أحمد بن محمد بن حنبل بن هلال (م: 241هـ)، مسند الامام أحمد بن حنبل، تحقيق: شعيب الارنؤوط، مؤسس الرسالة، 1421هـ، 2001م، ج 1، ص 66
- ⁸ ابن صلاح، عثمان بن عبدالرحمن، أبو عمرو، تقي الدين (م: 643هـ)، مقدم ابن الصلاح، دار الفكر المعاصر، بيروت، 1406هـ، 1986م، باب معرفة المرسّل، ج 1، ص 55
- ⁹ بلقينى، سراج الدين، محاسن الاصطلاح، دار الكتب، مصر، 1974ء، ج 1، ص 141
- ¹⁰ السيوطي، عبدالرحمن بن أبي بكر جلال الدين (م: 911هـ)، تدريب الراوي في شرح تقريب النواوي، تحقيق: أبو قتيب، نظر محمد الفارابي، دار طيبة، ج 1، ص 183
- ¹¹ الرعيى المالكي، شمس الدين أبو عبداللّاه محمد بن محمد بن عبدالرحمن (م: 954هـ)، مواهب الجليل في شرح مختصر خليل، دار الفكر، 1412هـ، 1992م، ج 1، ص 17
- ¹² ابن دقيق، تقي الدين أبو الفتح محمد بن علي بن وهب (م: 702هـ)، شرح الأربعين النووية في الأحاديث الصحيحة النبوية، مؤسس الريان، 1424هـ، ج 1، ص 20
- ¹³ النووي، أبو زكريا محيى الدين يحيى بن شرف (م: 676هـ)، الأذكار النووية، تحقيق: محيى الدين مستو، دار ابن كثير، دمشق، بيروت، 1410هـ، 1990م، ج 1، ص 47
- ¹⁴ السيوطي، تدريب الراوي، ج 1، ص 298
- ¹⁵ ابن دقيق، تقي الدين أبو الفتح محمد بن علي بن وهب (م: 702هـ)، شرح الأربعين النووية في الأحاديث الصحيحة النبوية، ج 1، ص 20
- ¹⁶ العسقلاني، أبو الفضل، أحمد بن علي بن حجر، الاصاب في تمييز الصحابة، دار الجيل، بيروت، 1412هـ، ج 5، ص 690
- ¹⁷ طاهر الجزائري الدمشقي، توجي النظم الى أصول الأثر، مكتبة المطبوعات الإسلامية، حلب، 1416هـ، 1995م، ج 2، ص 654
- ¹⁸ السيوطي، تدريب الراوي، محقق عبدالوهاب عبداللطيف، مكتبة الرياض الحديث، الرياض، ج 1، ص 298، 299
- ¹⁹ المكي، عبداللّاه بن سعيد بن محمد عبادي الحضرمي الشحاري (م: 1410هـ)، منتهى السؤل على وسائل الوصول إلى شمائل الرسول صلى الله عليه وآله وسلم، دار المنهاج، جدّ، 1426هـ، 2005م، ج 1، ص 248
- ²⁰ سخاوي، شمس الدين أبو الخير محمد بن عبدالرحمن (م: 902هـ)، المقاصد الحسنة في بيان كثير من الأحاديث المشتهرة على الألسنة، تحقيق: محمد عثمان الخشت، دار الكتاب العربي، بيروت، 1405هـ، 1985م، ج 1، ص 605
- ²¹ ملا علي قاري، علي بن (سلطان) محمد، أبو الحسن نور الدين (م: 1014هـ)، الأسرار المرفوعة في الأخبار الموضوعة المعروف بالموضوعات الكبرى، تحقيق: محمد الصباح، مؤسس الرسالة، بيروت، ج 1، ص 316